



பொதுப்பணித்துறை, நெடுஞ்சாலைகள் மற்றும் சிறு துறை முகங்கள் துறை அமைச்சர் எ.வ.வேலு நேற்று முன்தினம் (06.02.2024) திருவண்ணாமலை மாவட்டம் தண்டராம்பட்டி வட்டம், வாணாபுரம் ஊராட்சி ஒன்றிய துவக்கப்பள்ளி வளாகத்தில் நடைபெற்ற விழாவில் பல்வேறு துறைகளின் சார்பில் பயனாளிகளுக்கு அரசு நலத்திட்ட உதவிகளை வழங்கினார். இந்தநிகழ்ச்சியில் மாவட்ட ஆட்சித்தலைவர் தெ.பாஸ்கர பாண்டியன், சட்டமன்ற உறுப்பினர்கள் மு.பெ.கிரி (செங்கம்), பெ.சு.தி.சரவணன் (கலசபாக்கம்), மாநில தடகள சங்க துணை தலைவர் மரு. எ.வ.வே. கம்பன், உள்ளாட்சி பிரதிநிதிகள் மற்றும் துறை அலுவலர்கள் உடனிருந்தனர்.

4 SC/ST Start Up நிறுவனங்களுக்கு

ரூ. 9.05 கோடி பங்கு முதலீட்டு மானிய நிதி!

சென்னை, பிப். 8- குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் நேற்று (7.2.2024) சென்னை CMRL-ல் நடைபெற்ற Start Up - TN நிறுவனத்தின் 'செய்க புதுமை' நிகழ்ச்சியில் 4 SC/ST Start Up நிறுவனங்களுக்கு ஆதார நிதி திட்டத்தின் கீழ் ரூ. 9 கோடியே 5 லட்சத்தை பங்கு முதலீட்டு மானிய நிதியாக வழங்கி பேசியதாவது :-

Start Up- TN மூலமாக செய்க புதுமை என்னும் இந்த நிகழ்ச்சியின் வாயிலாக, StartUp நிறுவனங்களுக்கு ஸ்மார்ட் கார்டு வழங்கும் திட்டம் வணிக அடையாளத்தை நிலை நிறுத்துவதற்காக பிராண்டிங் பாடத்திட்டம், புத்தாக்க சவால் இணையத்தளம் மகனார் ஸ்டார்ட் அப் நிறுவனங்களை அறிமுகப்படுத்தும் லாஞ்ச் பேட், SC-ST நிறுவனங்களுக்கு கான மானிய பங்கு முதலீட்டு நிதி வழங்குதல் போன்ற பல்வேறு பயனுள்ள திட்டங்கள் இன்று தொடங்கி வைக்கப்பட்டுள்ளது.

மனித வள மேலாண்மை, நிதி, சட்ட ஆலோசனை தகவல் தொழில்நுட்பம், ஊடகம் - விளம்பரம் சார்ந்த சேவைகளை புத் தொழில் நிறுவனங்கள் சலுகை விலையில் பெற்று பயனடைய இந்த ஸ்மார்ட் கார்டு திட்டம் இன்று அறிமுகப்படுத்தப்பட்டு உள்ளது. பிராண்டிங் பாடத்திட்டம் புதிதாக தொழில் தொடங்கும் Start Up நிறுவனங்கள் தங்கள் நிறுவனங்களையும், தயாரிப்புகளையும் பொது மக்களிடம் விளம்பரப்படுத்தி பிராண்டிங் பாடத்திட்டம் அறிமுகப்படுத்தப்பட்டு உள்ளது. புத்தாக்க சவால் இணையதளம் பெரும் நிறுவனங்கள், அரசுத் துறைகள் தங்களின் பிரச்சனைகளுக்கு Start Up நிறுவனங்கள் மூலமாக தீர்வு காண புத்தாக்க சவால் இணையதளம் இன்று தொடங்கி வைக்கப்பட்டுள்ளது. லாஞ்ச் பேட் நிகழ்ச்சியின் மூலம் செயற்கை நுண்ணறிவு, ஊடகம், மென்

அமைச்சர் தா.மோ.அன்பரசன் வழங்கினார்!

பொருள் தொழில்நுட்பம் போன்ற 9 துறைகளில் இயங்கும் 20 மகளிர் Start Up நிறுவனங்களை அறிமுகப்படுத்தும் நிகழ்ச்சியும் நடைபெற்றது. 4 SC-ST Start Up நிறுவனங்களுக்கு ரூ. 9 கோடியே 5 லட்சம் மானிய பங்கு முதலீட்டு நிதி வழங்கப்பட்டு உள்ளது.

தமிழ்நாட்டில் உள்ள Start Up நிறுவனங்களுக்கு தகுந்த சூழலை அமைத்து, தொழில் துறையில், உலகின் தலைசிறந்த இடமாக தமிழகத்தை உருவாக்க வேண்டும் என்ற நல்ல நோக்கில், முதல்வர் அவர்கள் Start Up - TN இயக்கத்தின் மூலம் இதுபோன்ற பல்வேறு புதுமையான திட்டங்களை நிறைவேற்றி வருகிறார். தமிழ்நாட்டில் 2021 - மார்ச் வரை சுமார் 2,300 Start up நிறுவனங்கள் மட்டுமே பதிவு செய்யப்பட்டிருந்த நிலையில், முதல்வர் அவர்களின் சீரிய முயற்சியால் தற்போது இந்த எண்ணிக்கை 7,600 க்கும் மேல் உயர்ந்துள்ளது. இதில் 50 சதவீதத்திற்கும் மேற்பட்ட நிறுவனங்களில் பெண்கள் நிறுவனர்களாக உள்ளனர் என்பது மிகவும் மகிழ்ச்சி அளிக்கிறது. Start up தர வரிசைப் பட்டியலில் இந்திய அளவில் கடைசி தர வரிசையில் இருந்த தமிழ்நாடு - கழக அரசு பொறுப்பேற்ற பின் கடைசி இடத்தில் இருந்து முன்னேறி 2021-ல் 3-ஆம் இடமான - லீடர் விருதினை பெற்றது தற்போது, ஒன்றிய அரசு வெளி மிட் 2022-ஆம் ஆண்டிற்கான தரவரிசைப் பட்டியலில் - Start up - TN நிறுவனம் ஆதார நிதி வழங்குதல், புத்தாக்க பற்று சீட்டு திட்டம், பசுமை தொழில்நுட்பம் மகளிர் Start up கிராமப்புற வாழ்வுத்தார மேம்பாடு ஆகிய திட்டங்களில் சிறப்பாக செயல்பட்டமைக்காக, இந்திய அளவில் முதல் இடம் பிடித்து சிறந்த செயற்பாட்டாளர் என்ற விருதினை பெற்றுள்ளது.

கழக அரசு பொறுப்பேற்றதிலிருந்து, தமிழ்நாட்டில் அதிக எண்ணிக்கையில் Start-Up நிறுவனங்களை உருவாக்க, புத்தொழில் முனைவோர்களுக்கு ஆதார நிதி வழங்கும் (TANSEED) திட்டத்தின் கீழ் 2021-2022 ஆம் ஆண்டு 50 புத்தொழில் நிறுவனங்களுக்கு, தலா ரூ.10 லட்சம் வழங்க ரூ. 5 கோடி நிதியும், 2022-2023 ஆண்டு இந்த நிதியை, முதல்வர் அவர்கள் மேலும் உயர்த்தி 100 புத்தொழில் நிறுவனங்களுக்கு ரூ. 10 கோடி நிதி ஒதுக்கி வழங்கப்பட்டு வருகிறது.

பசுமை தொழில் நுட்பம்! ஆதார நிதியானது, பசுமை தொழில்நுட்பம் மகளிர் Start Up நிறுவனங்கள், தொழிலாளர் கள் நகர் புறங்களுக்கு புலம் பெயர் வதை தடுக்க உதவும் Start-Up நிறுவனங்களுக்கு, ரூ. 10 லட்சத்திலிருந்து ரூ. 15 லட்சமாக உயர்த்தி முதல்வர் அவர்கள் உத்தரவிட்டுள்ளார்கள். இதுவரை 132 Start-Up நிறுவனங்களுக்கு, ரூ.13 கோடியே 95 லட்சம் நிதி உதவி வழங்கப்பட்டுள்ளது என தெரிவித்துக் கொள்கிறேன்.

சமுதாயத்தின் அனைத்து பிரிவுகளில் இருந்தும், தொழில்முனைவோர்கள் உருவாக வேண்டும் என்ற நல்ல நோக்கில், முதல்வர் அவர்கள் 2022-2023 நிதி ஆண்டில் SC/ ST Start-Up நிறுவனங்களுக்கு, ரூ. 30 கோடி சிறப்பு நிதி ஒதுக்கீடு செய்தார்கள். இந்த நிதி, நடப்பு ஆண்டு, 2023-2024 ல், ரூ. 50 கோடியாக உயர்த்தப்பட்டுள்ளது. இதுவரை, இன்று வழங்கப்பட்ட நிதி உதவியும் சேர்த்து 30 SC/ST தொழில்முனைவோர்களுக்கு ரூ. 43 கோடியே 65 லட்சம், நிதி உதவியை பங்கு முதலீடாக அரசு வழங்கியுள்ளது. ஆக மொத்தம், கழக அரசு பொறுப்பேற்ற இதுவரை 162 Start-Up நிறுவனங்களுக்கு, ரூ. 57 கோடியே 60 லட்சம் கழக அரசு நிதியுதவி வழங்கியுள்ளது என பெருமையுடன் தெரிவித்துக் கொள்கிறேன்.

Start-Up நிறுவனங்களின் தயாரிப்புகளை அரசு துறை பொது துறை நிறுவனங்கள் ஒப்பந்த புள்ளி கோரா மல், ரூ. 50 லட்சம் வரை நேரடி கொள்முதல் செய்ய இடம் கொண்டு முழுமையும் Start Up நிறுவனங்களை வளர்த்து கொடுக்க வும், அவர்களுக்கு உரிய லோசனைகள் உதவிகள் வழங்கவும், 2022-23 ம் ஆண்டு மதுரை ஈரோடு திருநெல்வேலி ஆகிய இடங்களில் வட்டார புத்தொழில் மையங்கள் நிறுவப்பட்டுள்ளன. நடப்பு ஆண்டு 2023-24 ல் செலம், ஒழுக், கடலூர் தஞ்சாவூர் ஆகிய மாவட்டங்களில் புத்தொழில் மையங்கள் அமைக்கும் பணிகள் தற்போது நடைபெற்று வருகின்றன.

இளைஞர்களுக்கு விழிப்புணர்வு! இளம் தொழில்முனைவோர்களிடம் விழிப்புணர்வை ஏற்படுத்தவும், தொழில் தொடங்குவதற்கான ஆர்வத்தை கொண்டு வரவும், Start Up - TN இயக்கமானது பல புதிய முன்னெடுப்புகளை செய்து வருகிறது. கடந்த 2 ஆண்டுகளில் தடை அடை உட்குளம், ஹேக்கத்தான் போட்டிகள் என 415 நிகழ்ச்சிகள் நடத்தப்பட்டு ஆயிரக்கணக்கான இளைஞர்களுக்கு விழிப்புணர்வு ஏற்படுத்தப்பட்டு உள்ளது. மாணவர்கள் - இளைஞர்கள் படிக்கும் காலத்திலேயே தொழில் முனைவோர்களாக உருவாக பள்ளி - கல்லூரிகளில் தொழில் முனைவோர் பயிற்சிகள் அளிக்கப்படுகிறது. தொழில் முனைவோர் மேம்பாட்டு திட்டம் பள்ளி புத்தாக்க மேம்பாட்டு திட்டம் ஆகிய திட்டங்களின் கீழ் ஆட்சி பொறுப்பேற்று, இதுவரை 8 லட்சத்து 98 ஆயிரத்து 812 இளைஞர்கள் மற்றும் மாணவர்களுக்கு தொழில் முனைவோர் பயிற்சியும் கருங்கங்கள் அளிக்கப்பட்டுள்ளது என்பதை பெருமையுடன் தெரிவித்து கொள்கிறேன். கடந்த 2 1/2 ஆண்டுகளில், 266 புதிய கண்டுபிடிப்பாளர்களுக்கு ரூ. 7 கோடியே 39 லட்சம் நிதி உதவி வழங்கி ஊக்கப்படுத்தி உள்ளது.

மேலும், கல்லூரி மாணவர்களை இளம் தொழில்முனைவோர்களாக வளர்த்து கொடுக்க 105 அரசு மற்றும் தனியார் கல்லூரிகளில் தொழில் வளர் காப்பகங்கள் - Incubation Centres அமைக்கப்பட்டு உள்ளது. இதில் 29 இன்குபேஷன் சென்ட்டர்கள் ரூ. 19 கோடியே 84 லட்சம் மதிப்பீட்டில், புதிய இயந்திரங்கள் நிறுவப்பட்டு, பரிசோதனை கூடங்கள் மேம்படுத்தப்பட்டு உள்ளன. அரசின் இன்குபேஷன் சென்ட்டர்களை பயன்படுத்தி 89 மாணவர்கள் மற்றும் தொழில்முனைவோர்கள் புதிய கண்டுபிடிப்புகளை யாரித்து பலன் அடைந்துள்ளனர். தொழில் துறை, MSME துறையுடன், Start Up நிறுவனங்களும் இணைந்து செயலாற்றி, முதல்வரின் ஒரு டிரில்லியன் டாலர் பொருளாதாரம் எனும் இலக்கினை அடைவதற்கு நாம் அனைவரும் ஒன்றிணைந்து செயல்படுவோம் என கேட்டுக் கொள்கிறேன்.

இவ்வாறு அமைச்சர் தா.மோ.அன்பரசன் தெரிவித்தார். இந்த நிகழ்ச்சியில் MSME அரசு செயலர் திருமதி.அர்ச்சனா பட்டநாயகம், I.A.S., கிரியா நிறுவன தலைவர் பிரவீன் கோர், Start-Up TN - CEO சிவராஜா ராமநாதன் SC - ST தொழில்முனைவோர்கள், மகளிர் தொழில்முனைவோர்கள், புத்தொழில் முனைவோர்கள் கலந்து கொண்டனர்.



சென்னை, அண்ணா சாலை, செங்கல்வராயன் நாயக்கர் மானிகையில், நேற்று முன்தினம் (06.02.2024) தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் பி.டி.ஆர். பழனிவேல் தியாகராஜன் தலைமையில், தமிழ்நாடு அரசு கேபின் டிஜி நிறுவன டிஜிட்டல் சிக்னல் விநியோகத்தர்கள், தமிழ்நாடு அரசு கேபின் டிஜி ஆபரேட்டர் சங்கத்தினர், தமிழ்நாடு கேபின் டிஜி ஆபரேட்டர் மற்றும் தொழிலாளர் நலவாரிய உறுப்பினர்களுடன் கலந்தாய்வு கூடம் நடைபெற்றது. இக்கூட்டத்தில் தகவல் தொழில்நுட்பவியல் மற்றும் டிஜிட்டல் சேவைகள் துறை கூடுதல் தலைமைச் செயலாளர் தீரஜ் குமார், தமிழ்நாடு அரசு கேபின் டிஜி நிறுவன மேலாண்மை இயக்குநர் அ.ஜான் லூயிஸ், தமிழ்நாடு கேபின் டிஜி ஆபரேட்டர் மற்றும் தொழிலாளர் நலவாரிய தலைவர் ஜோ.ஜீவா மற்றும் உறுப்பினர்கள் கலந்து கொண்டனர்.

நிலக்கரி நிறுவனச் சுரங்கங்களில்

கார்பன் உமிழ்வைக் கட்டுப்படுத்த எடுத்த நடவடிக்கை என்ன?

மக்களவையில் டி.எம்.கதிர்ஆனந்த் கேள்வி!

புதுடெல்லி, பிப்.8- இந்தியாவில் நிலக்கரி உற்பத்தி குறித்தும் என்.எல்.சி.எல். உட்பட பல்வேறு நிலக்கரி நிறுவன சுரங்கங்களில் கார்பன் உமிழ்வைக் கட்டுப்படுத்த மின் வாகனங்களை உபயோகிக்கும் திட்டம் குறித்து நாடாளுமன்ற மக்களவையில் வேலூர் நாடாளுமன்ற உறுப்பினர் டி.எம்.கதிர் ஆனந்த் கேள்வி எழுப்பினார்.

அது வருமாறு :- இந்தியாவில் கடந்த மூன்று ஆண்டுகளில் மொத்த நிலக்கரி உற்பத்தி சரிந்துள்ளதா?

அப்படியானால், அதன் விவரங்கள்?

கோல் இந்தியா லிமிடெட் (CIL) மற்றும் NLCIL ஆகியவை டீசல் நுகர்வுக் கான மிக அதிக எண்ணிக்கையில் உள்ள வெளி எர்த் மூலிய் மெஷின்களின் திரவ இயற்கை எரிவாயு (எல்என்ஜி) மூலம் மாற்ற முடிவு செய்துள்ளனவா?

அப்படியானால், அதன் விவரங்கள்?

இது தொடர்பாக கேமில் நிறுவனத்துடன் அரசு ஏதேனும் ஒப்பந்தம் செய்துள்ளதா?

அப்படியானால், அதன் விவரங்கள்?

CIL மற்றும் NLCIL ஆகியவை அதன் அனைத்து நிலக்கரி உற்பத்தி நிறுவனங்களிலும் சுரங்க நடவடிக்கைகளில் கரியமில வாயு வெளியேற்றத்தை குறைக்க தொடர் நடவடிக்கைகளை எடுத்துள்ளனவா?

அப்படியானால், அதன் விவரங்கள்?

CIL மற்றும் NLCIL ஆகியவை அடுத்த ஐந்தாண்டுகளுக்கு அதன் அனைத்து சுரங்கப் பகுதிகளிலும் 1500 மின் - வா க ண ங் க ளைச் சேர்க்க திட்டமிட்டுள்ளதா? அப்படியானால், அதன் விவரங்கள் என்ன?

இதற்கு ஒன்றிய அரசின் நாடாளுமன்ற விவகாரங்கள், நிலக்கரி மற்றும் சுரங்கங்கள் அமைச்சர் பிரவீன் ஜோஷி எழுத்து பூர்வமாக அளித்த பதில் வருமாறு :-

கடந்த மூன்று ஆண்டுகளில் நிலக்கரி உற்பத்தி விவரங்கள் பின்வருமாறு :- 2020-21 ஆண்டு நிலக்கரி உற்பத்தி 716.08 மில்லியன் டன்

2021-22 ஆண்டு நிலக்கரி உற்பத்தி 778.21 மில்லியன் டன்

2022-23 ஆண்டு நிலக்கரி உற்பத்தி 893.19 மில்லியன் டன்

கோல் இந்தியா லிமிடெட் (CIL) நிறுவனம், தற்போதுள்ள டீசல் டம்பர்க்ளில் இரட்டை எரிபொருள் டீசல் - திரவ இயற்கை எரிவாயு (LNG) செயல்பாட்டை தொழில்நுட்ப - பொருளாதாரத்திற்கான மூன்னோட்டி திட்டத்தின் மூலம் அறிமுகப்படுத்துவதற்கான முயற்சியை எடுத்துள்ளது. கார்பன் உமிழ்வைக் குறைப்பதில் விளைவு உட்பட சாத்தியக்கூறு ஆய்வு, தற்போதுள்ள இரண்டு டீசலில் இயங்கும் BEML தயாரிப்பில் எவ்வென்று கருவியை மீண்டும் பொருத்தி இரட்டை எரிபொருள் (டீசல் மற்றும் எல்என்ஜி) செயல்பாட்டில் ஓடிசாலை மகாநதி கோல்ஃபீல்ட்ஸ் லிமிடெட்டின் லக்னோ ஓபன் காஸ்ட் திட்டத்தில் (OCP) 100T டம்பர்கள் பைபட் திட்டத்தை நடத்துவதற்காக இந்திய எரிவாயு ஆணையம் (செயில்) மற்றும் பாரத் எர்த் மூவல் லிமிடெட் ஆகியவற்றுடன் புரிந்துணர்வு ஒப்பந்தம் கையெழுத்தானது.

NLCIL இல், லிக்குண்ட் மற்றும் அதிகபாரம் தோண்டுவதற்குப் பயன்படுத்தப்படும் முக்கிய சுரங்க இயந்திரங்கள் / உபகரணங்கள்

மின்சாரத்தைப் பயன்படுத்தி இயக்கப்படுகின்றன. டோசர்கள், பைப்-லேயர்கள், பேக்-ஹோல், ரோடு கிரேடர்கள் போன்ற சில துணை சுரங்க வெளி எர்த் மூலிய் மெஷின்கள் (HEMM) மட்டுமே டீசலில் இயக்கப்படுகின்றன. தற்போதைய நிலவரப்படி, LNG எரிபொருளுக்கு மாற்றாக NLCIL இல் எந்த திட்டமொழியும் இல்லை.

கோல் இந்தியா லிமிடெட், கீழே பட்டியலிடப்பட்டுள்ள சுரங்க நடவடிக்கைகளில் கார்பன் உமிழ்வைக் குறைக்க பல்வேறு முயற்சிகளை எடுத்துள்ளன.

முதல் மைல் இணைப்பு (FMC) திட்டங்களின் கீழ், இயந்திரமயமாக்கப்பட்ட கன்வெயர் பெல்ட் மற்றும் CHP/SILO மூலம் நிலக்கரி கொண்டு செல்வப்படுகிறது. FMC திட்டங்கள் சுற்றுச்சூழலுக்கு உகந்த நிலக்கரி போக்குவரத்து முறைகளாக

உருவாகின்றன, இது தாசி உமிழ்வுகள், டிப்பர் டெயில் பைப் உமிழ்வுகள், டிப்பர் டீசல் நுகர்வு, கட்டண ஏற்றி உமிழ்வுகள், ரயில்வே சைடில் உமிழ்வுகள், சுற்றுப்புற ஒலி அளவுகள் மற்றும் டிப்பர் கார்பன் தடம் ஆகியவற்றைக் குறைக்க வழிவகுக்கிறது.

திருந்த வெளி சுரங்கங்களுக்கு மேற்பரப்பு சுரங்கத் தொழிலாளர்களைப் பி ல த் த டு சுரங்கங்களுக்கு தொடர்ச்சியான சுரங்கத் தொழிலாளர்கள் களையும் அனுப்புகிறார்கள்.

இவ்வொரு ஆண்டும் மரம் நரும் திட்டம் மேற்கொள்ளப்படுகிறது.

iv. எல்.இ.டி. விளக்குகள்,



டி.எம்.கதிர்ஆனந்த்

ஆற்றல் திறன் கொண்ட ஏசிகள், ஆற்றல் திறன் கொண்ட பம்புகள் மற்றும் மின்விசிறிகள், பசுமை கட்டடங்கள், மின்தேக்கி வங்கிகள் போன்ற பல்வேறு ஆற்றல் பாதுகாப்பு மற்றும் ஆற்றல் திறன் நடவடிக்கைகள்.

v. மின் வாகனங்களை அதுள்ள அனைத்து துணை நிறுவனங்களிலும் பயன்படுத்துதல்.

சுரங்க நடவடிக்கைகளில் கார்பன் வெளியேற்றத்தை குறைக்க NLCIL எடுத்த நடவடிக்கைகள் பின்வருமாறு :-

புதிய உபகரணங்களுடன் உதவி சேவை உபகரணங்களை சரியான நேரத்தில் மாற்றுவதில்.

ii கார்பன் உமிழ்வைக் குறைக்கும் உபகரணங்களுக்கு கடுமையான பராமரிப்பு அட்டவணைகள் பின்பற்றப்படுகின்றன.

iii லிக்குண்ட் அகழ்வாராய்ச்சிக்கு பயன்படுத்தப்படும் முக்கிய இயந்திரங்கள் / உபகரணங்கள்

மின்சாரத்தைப் பயன்படுத்தி இயக்கப்படுகின்றன.

iv. துணை டீசல் இயக்கப்படும் சுரங்க உபகரணங்களின் பயன்பாட்டைக் குறைக்கும் வகையில் சுரங்க நடவடிக்கைகள்

2024-25ல் 143 மின் வாகனங்களும்

2025-26ல் 158 மின் வாகனங்களும் ஆக மொத்தம் 681 மின் வாகனங்கள் என இலக்கு நிர்ணயிக்கப்பட்டுள்ளது

அதே நேரம் என்.எல்.சி.எல்.எல்.அதன் சுரங்கப் பகுதிகளில் மின் வாகனங்களைச் சேர்க்கத் திட்டமிடவில்லை.

இவ்வாறு ஒன்றிய அமைச்சர் தனது பதிலில் தெரிவித்துள்ளார்.

திராவிட இயக்க தீரர்கள் நினைவு நாள்

மா.பொ. வேதாசலம்

பிப்ரவரி 8 (1982)



தந்தை பெரியார் கொள்கையால் ஈர்க்கப்பட்டு திராவிடர் கழக உறுப்பினரானார். பின்னர் கழகம் துவங்கியபோது, அந்தநாள் முதல் இறுதி வரை கழக உறுப்பினராக விளங்கினார்.

மாதவரம் நகரச் செயலாளர், ஒன்றியச் செயலாளர், பொதுக்குழு உறுப்பினர் ஆகிய பொறுப்புகளை வகித்தவர்.

மூலக்கடை, மாதவரம் மற்றும் சுற்றுப்பகுதிகளில் கழகம் வளர்த்தவர். மிசா சிறைவாசம் உட்பட பத்து முறை சிறைக்கு சென்றவர்

“சிரித்துக்கொண்டேயிருக்கும் முகம்! குள்ள உருவம்! எளிய தோற்றம்! நிமிர்ந்த நோக்கு! சின்னத் தேர் ஒன்று அசைந்து வருவது போன்ற அமைதியான நடை” என தலைவர் கலைஞர் அவர்கள் மாதவரம் வேதாசலம் மறைந்தபோது அந்தோ! மாதவரம் வேதா! என கலைஞர் கடிதத்தில் சிறப்பித்துள்ளார்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

தஞ்சை கு. சுல்தான் மொய்தீன்

பிப்ரவரி 8 (2009)



தி.மு.க. தலைமைப் பொதுக்குழு உறுப்பினராக நான்கு முறையும் - தலைமைச் செயற்குழு உறுப்பினராக ஒரு முறையும் தேர்ந்தெடுக்கப்பட்டவர்.

மூன்று முறை தஞ்சை நகர்மன்ற உறுப்பினராகவும், மூன்று முறை நகரமன்றத் துணைத் தலைவராகவும் தொடர்ந்து தூய பணியாற்றியதன் பரவாக 2001ஆம் ஆண்டு நகர் மன்றத் தலைவராக தேர்ந்தெடுக்கப்பட்டு, தஞ்சை மக்கள் போற்றும் வண்ணம் பணியாற்றியவர்.

2001ஆம் ஆண்டு தமிழக அரசின் சார்பில் இவரது மனிதநேயமிக்க தொண்டுகளைப் பாராட்டி முதல்வர் கலைஞர் அவர்கள் “கோட்டை அமீர்” விருது வழங்கினார்.

தலைமைக் கழகச் சார்பில் 2004ஆம் ஆண்டு “கலைஞர் விருதி”னை தலைவர் கலைஞர் அவர்களால் வழங்கப்பட்டு சிறப்பிக்கப்பட்டவர்.

தலைமைக் கழகம்

தி.மு.க.